



የግንቦት 7 ድምጽ

የግንቦት 7 የፍትሕ፣ የነፃነትና የዴሞክራሲ ንቅናቄ፤ ሳምንታዊ ልሳን

www.ginbot7.org

ቁጥር 64 ሐምሌ 30 ቀን 2001 ዓ.ም

አንብቡ
ያስነብቡ!
አባዝተው
ያሰራጩ!



የግንቦት 7 ንቅናቄ ደግሞ ደጋግሞ አሳስቧል። “በዙሃኑ በድህነት ማዕበል ከመደፈቅ በሚንፈራገጡበት ባህር ውስጥ የጥቂቶች የጥጋታና የድሎት ጀልባ የጊዜ ጉዳይ ካልሆነ በስተቀር መስመጢ አይቀርም” ብሏል። “በዙሃኑ መብታቸው ተረጋገጠ፣ ፍትህ አጥተው በሚኖሩበት ሃገር፣ የፍትህ መጥፋት የሚያሳስባቸው ጥቂቶች የህግ ያለህ የሚሉበት ቀን ሩቅ አይሆንም” ብለናል።

ከርዕስ አንቀጽ የተወሰደ

የፌደራል ፓሊስ ሙሉ በሙሉ ለማለት በሚቻል ደረጃ በትግራይ ተወላጆች ቁጥጥር ስር መውደቁን የግንቦት 7 ታማኝ ምንጮች አጋለጡ

የፌደራል ፓሊስን የሚመራው ዋና ኮሚቴ አራት አባላት ያሉት ሲሆን ሶስቱ በማያጠራጥር ሁኔታ የትግራይ ተወላጆች ሲሆኑ በአሮሞ ብሄር “ኮታ” እንደተመደበ የሚነገርለት ወርቅነህ ገበየሁም በዘር ሃረጉ ከዚያው የሰሜን ክፍል የተገኘ መሆኑ ታውቋል። በዚህም ምክንያት አራቱም ከአንድ ዘውግ የተገኙ ናቸው። አራቱ የፌደራል ፓሊስ ዋና ኮሚቴ አባላት ኮሚሽነር ወርቅነህ ገበየሁ፣ በምክትል ኮሚሽነርነት ማዕረግ ሀሰን ሺፋ፣ ኮማንደር ግርማይ ማንጃሽ - የሰው ኃይል እና የምድባ ኃላፊ እና ኮማንደር ተስፋዬ አፍርሶም - የአስተዳደር ጉዳዮች እና የበጀት ኃላፊ ናቸው።

ከዚህም በተጨማሪ በፌደራል ፓሊስ ውስጥ ያሉት መምሪያዎች አሁንም ሙሉ በሙሉ ሊባል በሚችል ደረጃ የትግራይ ተወላጆች ተቆጣጥረውታል።

የፌደራል ፓሊስን የሚመራው ዋና ኮሚቴ አራት አባላት ያሉት ሲሆን ሶስቱ በማያጠራጥር ሁኔታ የትግራይ ተወላጆች ሲሆኑ በአሮሞ ብሄር «ኮታ» እንደተመደበ የሚነገርለት ወርቅነህ ገበየሁም በዘር ሃረጉ ከዚያው የሰሜን ክፍል የተገኘ መሆኑ ታውቋል። በዚህም ምክንያት አራቱም ከአንድ ዘውግ የተገኙ ናቸው። አራቱ የፌደራል ፓሊስ ዋና ኮሚቴ አባላት ኮሚሽነር ወርቅነህ ገበየሁ፣ በምክትል ኮሚሽነርነት ማዕረግ ሀሰን ሺፋ፣ ኮማንደር ግርማይ ማንጃሽ - የሰው ኃይል እና የምድባ ኃላፊ እና ኮማንደር ተስፋዬ አፍርሶም - የአስተዳደር ጉዳዮች እና የበጀት ኃላፊ ናቸው።

ከዚህም በተጨማሪ በፌደራል ፓሊስ ውስጥ ያሉት መምሪያዎች አሁንም ሙሉ በሙሉ ሊባል በሚችል ደረጃ የትግራይ ተወላጆች ተቆጣጥረውታል።

1. ኮማንደር ታደሰ መሰረት-የምርመራ ማስተባበሪያ ዋና አዛዥ
2. ኮማንደር ሰናይ ገብረ ማርያም -የአድማ ብተና ዋና አዛዥ
3. ኮማንደር ሞኔ ገሰስ-የጸረ ሽብር ምርመራ ዋና ሀላፊ
4. ኮማንደር ደምሳሽ ሀይሉ-የፌደራል ፓሊስ ቃል አቀባይ
5. ኮማንደር አረፈ አይኔ ሀጎስ-የፌደራል ፓሊስ የመረጃ ሀላፊ እና አዲስ አበባን ከሚቆጣጠሩት 4ት ኮሮች የአንደኛ ሀላፊ
6. ኮማንደር ገብረታቲዮስ-የፌደራል ፓሊስ እና የጋራ ሀላፊ ናቸው።

ወደ ገጽ 2 ዙሯል

በፓሪስ የስፖርት ፌስቲቫል ግንቦት 7 የተሳኩ ዓላማን የማስተዋወቅና ገቢ ለማሰባሰብ ሥራዎችን ከወነ

በፈረንሳይ ዋና ከተማ ፓሪስ በተደረገው ዓመታዊ የስፖርት ፌስቲቫል ላይ የግንቦት 7 አባላት ንቅናቄውን ለኢትዮጵያውያን በማስተዋወቅና የገቢ ማሰባሰብ ስራ በመስራት ጥሩ ውጤት ለማግኘት ችለዋል።

በፌስቲቫሉ ወቅት የግንቦት 7 ዓላማዎችን የሚገልጹ በብዙ ሺህ የሚቆጠሩ በራሪ ወረቀቶች የተባቡት ሲሆን የግንቦት 7ን አርማና የተለያዩ አርበኞችን ምስሎች የያዙ ቲሽርቶችም ለሽያጭ ቀርበው ነበር።

የግንቦት 7 አባላት የተለያዩ የፖለቲካ መስመሮችን ከሚከተሉ ኢትዮጵያውያን ጋር በግልና በቡድን ውይይቶችን ያደረጉ ሲሆን፣ በርካታ ኢትዮጵያውያንም ለንቅናቄው ያላቸውን ድጋፍ በተለያዩ መንገዶች ሲገልጹ ተስተውሏል። አንዳንዶች ግንቦት 7 ከተቋቋመ ጊዜ አንፃር ሲታይ እያሳየ ያለው እንቅስቃሴ እንዳረካቸውና የኢትዮጵያ ትንሳኤ እየተቃረበ እንደመጣ እየተሰማቸው መሆኑን ገልጸዋል። ወደ ገጽ 4 ዙሯል

የህሊና እስረኛዎ ወ/ር እማዋይሽ አለሙ በወያኔ ወህኒ እና መርማሪ ፖሊሶች እንግልት ደረሰባቸው

ከእነ ብርጋዴር ጄኔራል ተፈራ ማሞ ጋር በማበር «መንግሥቱን ሊገለብጡብኝ ነበር» ብሎ ወያኔ አስሮ እያገለታቸው ካሉት በርካታ ወገኖቻችን ውስጥ አንዱና በዚያ መዝገብ ውስጥ ከተከሰሱት ውስጥ ብቸናዋ ሴት የሆኑት ወ/ር እማዋይሽ አለሙ በወያኔ ፓሊሶችና ሰላዬች እንግልት እየደረሰባቸው መሆኑን ከወህኒ ቤቶች ያገኘናቸው መረጃዎች አረጋገጡ።

የሴቶች የነፃነት ትግሉን መቀላልና አመራርም ላይ መገኘት ያስደነገጠው ወያኔ ሴት እስረኞች ላይ አረመኔነቱ እንደሚከፋ ምንጮቻችን ያስረዳሉ። «ሴት እስረኞች ጨለማ ቤት ውስጥ ይዘጋባቸዋል፤ ማድ ቤት ብትከተቺ ኖሮ እዚህ ችግር ውስጥ ባልገባሽም ነበር» ከማለት ጀምሮ ለመስማት የሚሰቀጥጡ የሴትን ክብር የሚነኩ ስድቦችን ይሰደባሉ፤ አስነዋሪ መንገታቸውን ይፈጸማሉ፤ ለሴቶች ጤንነት የሚያስፈልጉ ቁሳቁሶችን በመንፈግም ችግር ውስጥ እንዲገቡ ይደረጋሉ» ሲሉ ውስጥ አዋቂዎች ለአዲስ አበባ ዘጋቢዎችን ገልፀዋል። ይሁን እንጂ ይህ ሁሉ ወከባ እየተደረገባቸውም ቢሆን የሴት ታጋዮቻችን የመንፈስ ጽናት አስገራሚ እንደሆነ መረጃ ሰጪዎቻችን ያገልጻሉ። ወደ ገጽ 2 ዙሯል

ወያኔ 15 አሜሪካዊያን የእንግሊዘኛ ቋንቋ አስተማሪዎችን ከአገር አባረረ

ከአዲሱ የአሜሪካ አስተዳደር ጋር ሆድና ጀርባ እየሆነ የመጣው የመለስ አገዛዝ 15 አሜሪካዊያን የእንግሊዘኛ ቋንቋ አስተማሪዎችን ከአገር ማባረሩን የአሜሪካ ድምጽ ዜና አገልግሎት ወይም ቪኦኤ ዘገበ። እርምጃው የወያኔ ቁንጮዎች የደረሱበትን ተስፋ መቁረጥ ደረጃ አመልካች ነው ሲሉ የፖለቲካ ተንታኞች ተናገሩ።

በአሮሞዎ ክልል ምስራቅ ሀረርጌ ለበርካታ ሳምንታት የእንግሊዘኛ ቋንቋን ለአካባቢው ህዝብ ሲያስተምሩ የነበሩ አስራ አምስት አሜሪካዊያን ተማሪዎችን ማባረሩን የአሜሪካ ድምጽ ዘገበ። የአጋዴን ብሄራዊ ነጻ አውጪ ግንባር እና ወያኔ ከሚጠጉበት አካባቢ አቅራቢያ ባሉ የገጠር ከተሞች ያስተምሩ የነበሩትን አሜሪካውያን ወያኔ በተመሳሳይ ስለት ሀር ማዳ፣ አወዳይ፣ ጎሰ እና ዳድር በሚባሉ አካባቢዎች ያረፉባቸውን ቤቶች በመበርበር የሞባይል ስልኮቻቸው እና ካሜራዎቻቸው ተቀምተው ለአንድ ቀን ሙሉ ቃላቸውን እንዲሰጡ የተደረገ ሲሆን ወደ አዲስ አበባ ለተጨማሪ ምርመራ መላካቸው ተገልጿል። ቪኦኤ ምንጮቹን ጠቅሶ እንደዘገበው ፓሊስ አሜሪካኖቹን ፎቶግራፍ በማንሳት፤ ነዋሪዎችን ስለ ምርጫ 97 እና ስለ መጨው ምርጫ ጠይቃችኋል፤ ቪዛቸው አግባብነት የለውም የሚል ምክንያቶችን እየደረደረ ሲያወግዛቸው ነበር።

ቋንቋ ለማስተማር በበጎ ፈቃደኝነት የመጡት አሜሪካዊያን ተማሪዎች በአስር በቆየባቸው ሁለት ቀናት ቤተሰባቸውንም ሆነ የአሜሪካ ኤምባሲን እንዲያገኙ እንዳልተፈቀደላቸው ታውቋል። ወደ ገጽ 3 ዙሯል

መለስ ዜናዊ ስልጣን እለቃለሁ እያለ በዙሪያው ያሰባሰባቸውን አሻንጉሊቶች እያሰፈራራ ጎን ለጎን በ30 ሚልዮን ዘመናዊ የመኖሪያ ህንጻ በሚንልክ ቤተመንግስት ለማሳኔ በጀት ደተጠየቀ

ለዘረኛው አምባገነን መለስ ዜናዊ መኖሪያ ቤት ግንባታ ከሰላሳ ሚሊዮን ብር በላይ የቤተመንግስት አስተዳደር መጠየቁን ሳምንታዊ የእንግሊዘኛ ጋዜጣ ፎርቹን ዘገበ። እንደ ጋዜጣው ዘገባ ሚንልክ ቤተመንግስት ውስጥ የሚሰራው የመለስ ዜናዊ ቤት ባለአምስት ፎቅ ሲሆን የተለያዩ የእንግሊዘኛ መቀባያዎችም ይኖሩታል። የሚሰራው ፎቅ እጅግ ዘመናዊ እና በቅንጦት እቃዎች እንደሚሞላ ተገልጿል። በቅርቡ ስራው እንደሚጀመር የሚጠበቀውን ህንጻ ዲዛይኑን እና የግንባታ ስራው ብሄራዊ አማካሪዎች ለተባለ ኩባንያ መስጠቱ ታውቋል። ከመንግስት መስሪያ ቤቶች በተለየ ሁኔታ ውዝፍ እዳዎችን ባለመክፈል እና በከፍተኛ ደረጃ ንብረት በማባከን የሚታወቀው የቤተ መንግስት አስተዳደር ጠይቅ የተባለውን ግዙፍ መጠን ያለው ብር ለይስሙላ ይከፈል ጠይቋል።

ወያኔን በማስወገድ በከተሞች የተንሰራፋውን ዘረፋ እናስቁም

ኢትዮጵያ ቀምቶ ከመብላት በረሃብ መሞት የሚመረጥባት አገር ናት። በችጋር ምክንያት ገበሬው ቀይውን ለቆ ወደ ከተማ በተሰደደባቸው ጊዜዓት ከተማውን ወገኑን አስተዛዝኖ ለመነጻጸፍ ዘርፌ ልብላ አላለም። ድህነት ወንጀል ሆኖ በረሃብ ምክንያት የተሰደደውን ወገኖችን ታፍሶ ከከተማ ውጭ እንዲታገር በተደረገ ጊዜም ለዚህ ግፍ የሰጠው ምላሽ በአጠገቡ ያገኘውን የሰው ንብረት መዘረፍ አልነበረም።

በ1983 ዓም የመከላከያ ሠራዊት በተበተነበት ወቅት የሠራዊቱ አባላት ያሳዩት ጨዋነት ከኢትዮጵያዊያን ህሊና የሚጠፋ አይደለም። በርካታ የተበተነው ሠራዊቱ አባላት መሣሪያ ተሽከመው ወርቅ ቤት በራፍ ቆመው «አገሬ መግቢያ መሳፈሪያ ሙሉልኝ» እያሉ ወገኖቻቸውን መለመናቸው ዛሬ ላይ ሆነን ስናስበው በእጅጉ መደነቃችን አይቀርም።

አሁን ይኸ ሁሉ ተቀይሯል። ዛሬ ዘራፊው ራሱ መንግሥት ሆኖ ስለላውን፣ ፓሊሱን፣ ፍርድ ቤቶችንም ያዛል። ወያኔ ውስብስብ ከሆነው ኤፌርት-መር ሙስና እስከ ተራ የመንደር ማጅራት መቼነት በሁሉም የዘረፋ ዓይነቶች እንደተሰማራ የማያጠራጥሩ መረጃዎች አሉን። የከተማ ነዋሪው ስጋት ውስጥ ገብቶ እንዲኖር በታደቀ ሁኔታ ሽብር የሚፈጥሩ በዘኔዎችን በከተሞች ውስጥ አስራጭቷል።

“እከሌ ባልታወቁ ሰዎች ተደብደበ” “እከሌ የደረሰበት አልታወቀም” “እከሊት ደግሞ ባልታወቁ ሰዎች ታፍና ህሊናዋን ስታ መንገድ ዳር ወድቃ ተገኘች” የሚሉ ዜናዎች በመለመዳቸው ምክንያት ዜና መሆናቸው እየቀረ ነው። በተለይ ወጣት የተቃዋሚ ፓርቲ ደጋፊዎችና ጋዜጠኞች “ባልታወቁ ሰዎች” የመደብደብና የመታፈን ዋነኛ ሰለባዎች ናቸው። በአሁኑ ሰዓት ከወያኔና ወዳጆቹ ጋር መለስተኛ ቅራኔ ውስጥ የገባ ማንኛውም እካል በማጅራት መቼዎች ከመደብደብ እንደማያመልጥ በቅርቡ በአርቶዶክስ ቤተክህነት ጳጳሳት ላይ የደረሰውን ማስታወስ ይበቃል።

ተራ ሌቦችም በወያኔ ተግባር ተበረታተዋል። የወያኔ የዘረፋ የኢኮኖሚና የማኅበራዊ ፖሊሲዎች ወያኔዎችንና ጥቂት አጫፋሪዎቻቸውን ሚሊዮን ቢያደርጉም ድሃውን ግን የባሰ አደህይተዋል፤ አዳዲስ ድሆችንም በብዛት ፈጥረዋል። የወያኔ ፖሊሲዎች ራሳቸውን ችለው የማስተዳደር ተስፋቸው የተሟጠጠ፤ ከዘረፋ ውጭ ህይወታቸውን ማቆያ የማይታዩቸው በብዙ ሚሊዮኖች የሚቆጠሩ ጎልማሶችን ፈጥሯል። እነሱም ሲሻቸው በራሳቸው የጎበዝ አለቃዎች እየተመሩ፤ ወያኔ ሲሻው ደግሞ በራሱ ሰላዮች የጎበዝ አለቃነት እየመራቸው ከተሞችን ያምሳሉ፤ ህዝብን ያሽብራሉ። በተለይ አዲስ አበባ ውስጥ አመሸሽቶ በሰላም አመኖሪያ መመለስ እያስችገረ ነው። ልጃገረዶች የማታ ትምህርት ቤት አምሸተው በሰላም ወደቤታቸው መግባት ተቸግረዋል። እናቶች መቀነታቸው እየተፈታ በመከራ የቋጠሯትን ይነጠቃሉ። ከተሞቻችን “ጉልበተኛው ደካማውን ዘርፎ ይብላ” የሚል ህገ-አራዊት ታውጀባቸዋል።

ይህ ሁኔታ በአጠቃላይ የወያኔ ሥርዓት ምን ያህል የነቀዘ መሆኑን ቁልጭ አድርጎ ያሳያል ብለን እናምናለን። ይህ ንቅዘት በአገራችንና በባህላችን ላይ ከዚህ የከፋ ውድመት ከማድረሱ በፊት አፋጥኝ እርምጃ መውሰድ እንዳለብን ያስገነዝበናል። ችግሩን ከመሠረቱ የሚፈታው እርምጃ ደግሞ ወያኔ ተወግዶ በምትኩ በሕዝብ የተመረጠ መንግሥት እንዲኖር ማድረግ ነው።

ይህ ወቅት አገርን ከጥፋት ማዳኛ እንጂ የረዥም ጊዜ ኢንቨስትመንት የሚታሰብበት ጊዜ አይደለም። በአሁኑ ሰዓት በኢትዮጵያ ኢኮኖሚ ውስጥ ኢንቨስት የሚያደርግ አንድም ሁኔታውን ያልተደረዳ የሞህ አሊያም ራሱ የወያኔ ጭፍራ የሆነ ዘራፊ መሆን አለበት። በአሁኑ ሰዓት ለምንም ዓይነት ነፃ ኢንቨስትመንት ዋስትና የለም። ወያኔ ወይ መንግሥት ሆኖ አሊያም ተራ የመንደር ዘራፊ ሆኖ ነፃው ኢንቨስተር ለዓመታት ለፍቶ ያጠራቀመውን በአንዲት ጀንበር ይዘርፈዋል። ዛሬ ሕዝብ የኑሮ ዋስትና ያጣበት ወቅት ነው። ዛሬ ንግድ ዋስትና ያጣበት ወቅት ነው። ሌላው ቢቀር የእምነት ተቋማት እንኳን ዋስትና አጥተዋል።

የግንቦት 7 ንቅናቄ ደግሞ ደጋግሞ አሳስቧል። “ብዙሃኑ በድህነት ማዕበል ከመደፈቅ በሚንፈራገጡበት ባህር ውስጥ የጥቂቶች የጥጋብና የድሎት ጀልባ የጊዜ ጉዳይ ካልሆነ በስተቀር መስመጧ አይቀርም” ብሏል። “ብዙሃኑ መብታቸው ተረግጦ፣ ፍትህ አጥተው በሚኖሩበት ሃገር፣ የፍትህ መጥፋት የማያሳስባቸው ጥቂቶች የህግ ያለህ የሚሉበት ቀን ሩቅ አይሆንም” ብለናል። “እኔ ሆዴን ከሞላሁ፣ አጥሬን መሳሪያ በታጠቁ ዘበኞች 24 ሰአት ካስጠበቅሁ፤ እኔ ከባለስልጣናቱ ጋር ተስማምቼ በሽርክና እስከከበርሁ፣ ስለላው መራብ፣ ስለሌላው ሰላምና ፍትህ ማጣት ምን አገሳኝ የሚል የዛሬ የግዴባሽነት ኢንቨስትመንት ነገ ትርፉ ለቅሶና ዋይታ ነው” ብለናል። ዛሬም ይህንኑ ደግመን ደጋግመን እናሳስባለን። ስለዚህም ነው ይህን እየተስፋፋ ያለ የዘረፋና የሌብነት ባህል የሁላችንንም ህይወት ወደ ምድራዊ ሲኦል ሳይቀይረው በፊት ትኩረት ሰጥተን ለመፍትሄው በጋራ እንትጋ የምንለው።

ወያኔ ካልተወገደ በስተቀር ዘረፋ ህጋዊ ይደረጋል እንጂ ሊቆም አይችልም። የወያኔ ኢኮኖሚ ምንጩ ዘረፋ በመሆኑ ቀስ በቀስ ዘረፋን ህጋዊ እያደረገ ነው። “የፀረ-ሽብርተኝነት ህግም” አንዱ ዓላማው ዘረፋን ህጋዊ ማድረግ ነው። የአንድን ኢንቨስተር ሃብት ለመውረስ በሽብርተኝነት ደጋፊነት በአንድ ፖሊሲ መጠርጠር በቂ ነው። ዘረፋን ለማጥፋት ወያኔን ማስወገድ የግድ ነው። ይህ ደግሞ ፋታ ሊሰጠው የሚገባው ተግባር አይደለም። ባህላችንና የኑሮዎችን መሠረቶች እየተናጉ ነው። ወያኔን በማስወገድ በከተሞች የተንሰራፋውን ዘረፋ እናስቁም።

የፌዴራል ፖሊስን የሚመራው ...

ከገጽ 1 የዞረ

ከሌላ ብሄር መጥተው የይስሙላ ስልጣን የተሰጣቸው ኢንቲክተር መሃመድ ገነነ የወንጀል መዝገብ ቤት ኃላፊ፣ ኮሚሽነር በፍቃዱ ቶሌራ የፌዴራል ፖሊስ ዳይሬክተር የህግ አማካሪ እና ኮማንደር ኤሊያስ ፈቅደበል የፌዴራል ፖሊስ አሻራ እና ትንተና ኃላፊ ብቻ መሆናቸው ታውቋል።

አንደ ወያኔ ጦር ሠራዊት ጀኔራሎች ሁሉ የፌዴራል ፖሊስ ሹማምንትም በሙስና የተዘፈቁ፣ ድሃውን ህዝብ በጥይት የሚቆሉ ብቻ ሳይሆን በቁም የሚመዘቡር ዘራፊዎች መሆናቸውን ግንቦት 7 እያሰባሰበ ያለው መረጃ ያመለክታል። ወደፊት እነዚህን ዘራፊ የፖሊስ መኮንኖች ደጋበሱትን ንብረት ዝርዝር ለሕዝብ ይፋ እናደርጋለን።

የአዲስ አበባ ፖሊስም በወያኔ መረን የለቀቀ ዘረኝነት መተባበሩ ይታወቃል። ወደፊት የአዲስ አበባ ፖሊስ ከፍተኛ ሹማምንትን የብሄር ተዋጽኦ ለሕዝብ ይፋ እንደርጋለን።

የህሊና እስረኛዎ ወ/ሮ እማዋይሽ አለሙ ... ከገጽ 1 የዞረ

“በወ/ሮ እማዋይሽ አለሙና ወ/ት ብርቱካን ሚደቅሳ ላይ እየታየ ያለው ጽናት አሳሪዎቻቸውን ሳይቀር አስገርሟል” ይላሉ ምንጮቻችን።

በዚህ ጉዳይ ላይ አስተያየት የአዲስ አበባው ዘጋቢዎችን ያነጋገራቸው አንድ የእድሜ ባለፀጋ «በፋሺስት ጣሊያን ወረራ ወቅት ለኢትዮጵያ ነፃነትና ክብር የተዋደቁ ስሙጥር ሴት አርበኞች ነበሩ» በማለት የቀድሞ አኩሪ ታሪካችንን ካስታወሱ በኋላ “ዛሬም በተመሳሳይ ሁኔታ እንደ ወ/ት ብርቱካን እና ወ/ሮ እማዋይሽ ዓይነቱ ጀግኖች ከወያኔ ዘረኛና አረመኔ ሥርዓት ጋር ፊት በፊት በመጋፈጥ መስዋዕትነት በመክፈል ላይ መሆናቸው ሁላችንንም - ወንዶችንም ሴቶችንም - የሚያነቃቃ ነው” ብለዋል።

የመረጃ ምንጮቻችን ወያኔ በወ/ት ብርቱካን ሚደቅሳ እና ወ/ሮ እማዋይሽን የሚያደርሰው ተከታታይ የሆነ የስልጠናዊና አካላዊ ስቆቃ እየተከታተሉ ለግንቦት 7 ዘጋቢዎችን እንደሚያሳውቁ ቃል ገብተዋል።

ከወያኔ ዘረኛ እምነቶችና ድርጊቶች ምን እየተማርን ነው። የዘረኛነትን አደጋ ለመታገል ምን ማድረግ እንችላለን?

አንዳርጋቸው ጽጌ (ሐምሌ 5 ቀን 2001 ዓም፣ ሚኒስጋታ አሜሪካ በግንቦት 7 ህዝባዊ ስብሰባ ላይ የቀረበ ንግግር) ካለፈው የቀጠለ

ሌላው ትልቁ ቁምነገር የወያኔን ዘረኛነት ለመታገል ሁሉም የዘረኛነት ግንብ የሚገነባ ከሆነ፤ ዘረኛ ጦሩን የሚሰል ከሆነ፤ በዘረኛ መንገድ ወታደራዊ ጉልበቱንና ሃብቱን አስቀድሞ ያደራጃውን ወያኔን ታግሎ የማስወገድ እድሉ ጠባብ እንደሚሆን ነው። ትግሉ ወያኔ ላይ ብቻ ያገጣጠረ ሳይሆን በየራሱ ዘር ተደራጅቶ ሊያጠቃኝ ይችላል ከሚል ሌላም ዘር ጋር ጭምር መሆኑ አይቀርምና። ከእዚህም አልፎ በአንድ አጋጣሚም ይህ ወያኔን የመጣል የተለያዩ ድርጅቶች የተናጠል ትግል ቢሳካ መጨረሻው የወያኔን ዘረኛ ስርአት በሌላ ዘረኛ ስርአት መተካት ይሆናል። የእዚህ ውጤት ደግሞ ማለቂያ የሌለው የዘር ፍጥጫ፣ ግጭት ማቀጣጠል ይሆናል። ይህ የሚያስገነዝብን ዘረኛውን ወያኔን ታግላን ለማሸነፍ፣ አሸንፈንም ሁሉም የሃገሪቱ ዜጎች ያለምን መድላዎ በሰላምና በእርጋታ መኖር የሚችሉበትን ሁኔታ መፍጠር የምንችለው ገና ካሁኑ ዘረኛነትን የዘለለ የፖለቲካ ንድፈፈሳብና አደረጃጀት የሚያስፈልገን መሆኑን ተገንዝቦን ሊያንገም እውን ለማድረግ ተግተን ከሰራን ብቻ ነው።

ቀደም ብዬ እንደጠቀስኩት የወያኔ ዘረኛነት መነሻው ፍትሃዊ የሆነውን የብሄረሰቦች/የዘውግ ማህበረሰቦች የመብት ጥያቄ በዋናነት ከሚመለከታቸው የሃገሪቱ ዜጎች ቀምቶ፤ እነዚህን የመብትና የእኩልነት ጥያቄዎች ወያኔ ሊገነባው ላለበው ዘረኛ ስርአት መሳሪያዎች ስለደረጋቸው ነው። ወያኔ ይህን ማድረግ የቻለው የዘውግ ስሜት ሃገራዊ የሆነውን የዜግነት ስሜት በፕሮፓጋንዳም ይሁን በአደረጃጀት ደረጃ እንዲረገጠው የሚረግ በመቻሉ ነው። እኛም ስለፈቀድልንት ነው። በሃገራችን ሁላችንም ፍትሃዊነቱን የምንቀበለው የዘውግ እኩልነት ጥያቄ አንድ አይነት ሃገራዊ መጠብቅ ካልተደረገለት በቀላሉ ራሱን ወደ እኛ እና እነሱ ወደሚሉ ዘረኛ ክፍፍሎች የሚወስድ መሆኑን ካልፉት 18 አመታት ታሪካችን የተማርነው ነው። ደጋግሞ ደጋግሞ እንደታየውም የዘውግ የእኩልነት ጥያቄን ከሃገሪቱ ዜጎች በሙሉ የዜግነት መብት ጥያቄ ጋር ሳያስተሳስሩ ሰዎችን አጥንትና ደማቸውን እየመነዘሩ የሚያሰሰቡ ድርጅቶች ውለው አድረው የሚያጠናክሩት ዘረኛነትን ብቻ ነው።

ይህን አደጋ መጠቀም ፍትሃዊ የሆነው የዘውግ እኩልነት ዲሞክራሲያዊ ጥያቄዎችን እንርሳ፤ እንደሌሉ አድርገን እንቁጠራቸው ማለት አይደለም። የዘውግ/ የብሄር/ብሄረሰብ የእኩልነት ጥያቄዎችን ዘረኛ አመለካከትንና አደረጃጀትን ሳናጠናክር ምላሽ የምንሰጥበትን ሁኔታ እንፍጠር ለማለት ብቻ ነው። ይህን ማድረግ የምንችለው የሁሉንም የሃገሪቱን ዜጎች፤ በየትኛውም የሃገሪቱ ክፍል ይኑሩ፤ ሁሉም በዜግነታቸው የሚገባቸውና ሊገሰሱ የማይችሉ መብቶች በማስቀመጥ ብቻ ነው። በእዚህ መብቶች መከበር ዙሪያ ሁሉም ዜጎች በጋራ ታግለው፤ በዜግነታቸው የሚከሩበት ሃገራዊ የፖለቲካ ስርአት መፍጠር የዘረኛነትን አደጋ መከላከያው ቁልፍ መሳሪያ ነው።

የዘውግ እኩልነት ፍትሃዊ ጥያቄ በሃገር ውስጥ ዜጎች መብታቸው በመከበሩ የተከበረ መብት መሆኑን ማረጋገጥ ስንችል በዘውግ ማንነታችንና በአንድ ሃገር ዜግነታችን መሃከል ያለው ቅራኔ ይጠፋል። ወያኔ እንደሚለው የአንድ ሃገር ዜግነታችንና የአንድ ዘውጌ ማህበረሰብ አባልነታችን በተጨማሪነት ወይም በእኩልነት የምናስቀምጥበት ሁኔታ ከተፈጠረ ግን በእነዚህ ሁለት ስሜቶች ማሃከል የሚፈጠረው መሳሳብ ለሁላችንም የጋራ የሆነች ሃገር በመፍጠሩ ስራችን ላይ ትልቅ አደጋ የሚያስከትል መሆኑን መረዳት ይኖርብናል። የዘውግ መብቱን የማታከብር ኢትዮጵያ ትባጣጠስ የሚል የዘውግ አባል በተባጣጠሰች ኢትዮጵያ ወስጥ ሰላምና እርጋታ አማኝቶ የራሱን ሃገር ፈጥሮ የዘውግ መብቱን ማስከበር የሚችልበት ሁኔታ እውን ሊመጣ ይችላል ወይ ብሎ ሊጠይቅ ይገባዋል። በበኩሉ ይህ ሁኔታ ሲፈጠር ማየት ስለማልችል የዘውግ መብት እንዲከበር የሚታገሉ ሁሉ ጠንካራና ዲሞክራሲያዊት ኢትዮጵያን መገንባትም የእዚህ ትግላቸው ዋናው አካል አድርገው ሊያዩትና ሃላፊነትም ወስደው ሊዋደቁለት የሚገባ ጉዳይ ነው የሚል እምነት አለኝ። ሃገራዊ ፖለቲካ የሚያስተሳስራቸው፤ ለሃገራዊ ዲሞክራሲያዊ ፍትሃዊ ተቋማት መኖር በጋራ የሚታገሉ የአንድ ሃገር ዜጎች ከሌሉ፤ ሁሉም የዘውግ ማንነቱን ከዜግነቱ አስቀድሞ የሚቆምበት ሁኔታ ከተፈጠረ የዘረኛነትን ሽርተኛ ማስቆም እንደማንችል ማወቅ ይኖርብናል።

ወያኔ አስካሁን ከነብልግናው በሁላችንም ጫንቃ ላይ መሰንበት የቻለው፤ ሌሎች ዘውጌ ማህበረሰቦችን በተለይ ትልልቆቹን የሃገሪቱን ዘውጌ ማህበረሰባት፤ በዘውግ ፖለቲካ አጥንት ንክሻ ላይ ብቻ እንዲረባረቡ ማድረግ በመቻሉ ነው። ወያኔ ግን የፌደራል አገዛዙን ሃብት፣ ጉልበት ጠቅልሎ የያዘበት፣ የሃገሪቱን የውጭ ጉዳይ ፖሊሲ ለራሱ ዘረኛ የሰልጣን እድሜ ማረዘሚያ አድርጎ መቅረጽ በመቻሉ ነው።

ከእዚህ የምንወስደው ትምህርት ግልጽ ነው። ሁላችንም፤ አስከፊ ድረስ በራሳቸው የዘውግ ፖለቲካ አጀንዳዎች ዙሪያ ሲሸከረከሩ የነበሩ ግለሰቦችና ቡድኖችን ጨምሮ፤ ሃገራዊ ለሆነው የፖለቲካ ምህዳር ትኩረት መስጠት፤ የወያኔ ጓላቀር አመለካከትና ድርጊት ወደ ነበረበት የታሪክ ቆሻሻ መመለሻው ቁልፍ መሳሪያ መሆኑን ነው።

በተለይ ራሳቸውን በዘውግ የአደራጁ ቡድኖች የዘውጋቸውን አበላት ብቻ ሳይሆን ሁሉንም ዜጎች የሚመለከቱ ሃገራዊ አጀንዳዎችን ማንሳት፤ በሃገር ደረጃ የሚፈጠረውን የፖለቲካ ስርአት ቅርጽ መስጠት፤ አልፎ ተርፎም ሃገራዊ ትግሉን የመምራታ ሃላፊነትና ግዴታ አለባቸው። ይህንን ለማድረግ ችሎታው ብቃቱና ስራ ህዝባዊ መሰረት እንዳላቸው በፍጥነት ተረድተው ቢንቀሳቀሱ የራሳቸውን የዘውግ አበላት ብቻ ሳይሆን የተቀረውንም ኢትዮጵያዊ ወገናቸውን የመከራ ቀን በማሳጠር የሚጫወቱት ወሳኝ ሚና ይኖራል የሚል እምነት አለኝ።

የጸረ ወያኔ ትግላችን እንዲሳካ፤ የሃገራችን በርካታ ትውልዶች የዜግነትና የዘውግ እኩልነት መብቶቻቸው እንዲከበሩ የከፈሉት ማለቂያ የሌለው መስወገትነት ውጤት እንዲፈራፈሩ፤ ከድህነት ከስደት መላቀቅ ከፈለግን ወያኔ በሃገራችን ፖለቲካ ውስጥ የፈጠራቸውን በተለይ ከዘር ጋር የተያያዙ አዳዲስ ተግዳሪቶች challenges/ የሚመጡን የፖለቲካ አመለካከትና የአደረጃጀት ለውጥ ማድረግ ይኖርብናል።

የዘመኑን የፖለቲካ ፈተና ተግዳሮት/challenge በነበሩ የፖለቲካ አመለካከትና አደረጃጀት እስርቤቶች ውስጥ ሆነን ልናልፈው እንችልም። የኔ ተስፋ ይህ ግንዛቤ በሁላችንም ውስጥ በፍጥነት ተጭሮ በጋራ ትግል የወያኔን ዘረኛ አምባገነናዊ ስርአት በሃገራችን የመጨረሻው አምባገነናዊ አገዛዝ ለማድረግ የምንችልበት የትግል ምእራፍ በፍጥነት ሲጀምር ማየት ነው። ይህ ተስፋ ብቻ ሳይሆን ተጨባጭ የሆነ ድርጊት ሊሆን እንደሚችል አመለካከት ነገሮች ይታዩኛል።

የግንቦት 7 ንቅናቄ ጥሪ፤ ሁላችንም ይህ ነደላት በማንላት የኢትዮጵያ ውስጥ በዜግነታችን ኮርተን፤ ሁሉም አይነት ሰብአዊና ዲሞክራሲያዊ መብቶቻችን ተከብረው ተፋቅረን/ተዋደን የምንኖርባት ሃገር በቅርቡ ለማየት በጋራ ለትግል እንድንነሳ ነው። ይህን በማድረግ ሩሲያዊው ዶስቶቭስኪ ካስጠነቀቀን ገሃነብ ራሳችንንና መጫውን ትውልድ ለማዳን በጋራ በወያኔ ላይ እንድንነሳ ነው።
አመሰግናለሁ - አንዳርጋቸው ጽጌ

ወያኔ 15 አሜሪካዊያን ... ከገጽ 1 የዘረ

የኤምባሲው ባለስልጣኖች ተማሪዎቹ በፓሊስ ታጅቦው አውሮፕላን ሊሳፈሩ ሲሉ ለአጭር ደቂቃ ከማየታቸው ውጪ ማግኘት ያልቻሉ ሲሆን አንድ ተማሪ በተለየ ሁኔታ ለተጨማሪ ቀናት ለብቻው ታስሮ እንደነበረ ተገልጿል። የአሜሪካ ኤምባሲ ቃል አቀባይ መንግስት እስሩን ያካሄደበትን ሁኔታ እና ኤምባሲው ከዜጎቹ ጋር እንዳይገናኝ መከላከል ከፍተኛ ጥያቄ እንዳሚረገፍ ተናግረዋል።

ሽመልስ ከማል ለአሜሪካ ድምጹ የአማርኛ ዘጋቢ እስከንድር ፍሬው “ተማሪዎቹ ከመጡበት ተልእኮ ውጪ” ተሰማርተው ተገኝተው ነበር ከማለቱ ውጪ የትኛውንም ህግ ተላላፋችሁ ተብለው እንዳልተከሰሱ ታውቋል።

በሆን ባልሆነ ምክንያት ኢትዮጵያውያን ዜጎችን የሚከስ እና የሚገድለው ወያኔ፤ በአሜሪካኖቹ ላይ ይህን ተግባር መፈጸሙ ከአባጣ አስተዳደር ጋር ግንኙነቱ እየተሰላሸ ስለመጣ በተስፋ መቅረጥ ስሜት ሆኖ ሊሆን ይችላል የሚሉት ታዛቢዎች፤ የተማሪዎቹ መታሰር ከዚህም ያለፈ አንድምታ ሊኖረው እንደሚችል ተናግረዋል። መለስ በአጋዴን ህዝብ ላይ የፈጸመው የጦር ወንጀል እና የዘር ፍጅትን የሚያጋልጡ ማናቸውም መረጃዎችን የሚፈን ጽኑ ፍላጎት አለው፤ በአካባቢው ማንኛውም የውጪ ድርጅት እንዳይገባ ካገደበት አንደኛው እና ዋነኛውም ምክንያት የሚፈጸመው ወንጀል እንዳልይጋለጥ ስለሚፈራ ሊሆን እንደሚችል ጠቁመዋል። ነገር ግን መለስ የፈለገውን መረጃ ለማፈን ቢሞክር በተራቀቀ ቴክኖሎጂ በሳተላይት የተሰበሰቡትን ምስሎች ጨምሮ ግፉን የሚያሳይ በቂ መረጃ ስላለ ከተጠያቂነት አይድንም ብለዋል።

መለስ ዜናዊ ስልጣን እለቃለሁ እያለ ... ከገጽ 1 የዘረ

ከ50 ሺህ በላይ ጎዳና ተዳዳሪዎች ባሉባት ከተማ እና በሚሊዮኖች የሚቆጠሩ ረሀብተኞች ባሉባት አገር ለአንድ ዘረኛ አምባገነን መኖሪያ ያን ያህል ገንዘብ ለማፍሰስ መዘጋጀት ወያኔ የደረሰበትን የዝቅጠት ጫፍ አመለካከት ነው ተብሏል። ይህ በእንዲህ እንዳለ መለስ ዜናዊ በድርጅቱ ውስጥ ባሉ አመራሮች በኩል «መለስ ከስልጣን መልቀቅ የለበትም። ማንኛውንም ዘዴ ተጠቅመን በስልጣን እንዲቆይ እንደርግዋለን» የሚል እና ለዚህም ድጋፍ የሚያሰባሰብ ኮሚቴ አዋቅሯል።

እንደ ፎርቶን ዘገባም በመቶ ሺህዎች፤ ምናልባትም አንድ ሚሊዮን፤ የሚሆኑ ፊርማዎች መለስ ከስልጣን አይውረድ የሚለውን ሃሳብ በመደገፍ ተሰብስበዋል።

“በአለም አቀፍ የሰብአዊ መብት እና የዘረ ፍጅት ተከላካይ ተቋማት ከስ የሚቀርብበት መለስ ዜናዊ እራሱን እና ጆሊዎቹን ካልሆነ በቀር ይህ ለመድረክ ሊያበቃ የሚያሰባሰበው የፈርማ ተውኔት ማንንም እንደማያሳምን ግልጽ ነው” ሲሉ በዚህ ጉዳይ ላይ ያነጋገርናቸው አስተያየት ሰጪ ተናግረዋል።

በአዲስ አበባ የዝርፊያ መግባስ የወያኔ ከተማዋን መምራት አለመቻል ያመለክታል ተባለ

በአዲስ አበባ ከተማ የዝርፊያ ወንጀሎች እየተባባሱና ዓይነታቸውም እየተቀየረ መምጣቱ ከአዲስ አበባ ፓሊስ የተገኙ መረጃዎች ያመለክታሉ። ዘራፊዎች የፓሊስ ወይም የታደር ዩኒፎርሞችን የለበሱና መሣሪያም የታጠቁ በመሆናቸው ዘራፊዎቹ የፓሊስ ልብስ ይልብሱ ወይም ፓሊሶች ወደ ዘራፊነት ይቀየሩ መለየት ለነዋሪው የሚቻል አይደለም። አቶ አለማየሁ የተባሉ የአዲስ አበባ ነዋሪ «ፓሊስና ሌባው መለየት ስልጣናቸው፤ ፓሊስ ባየሁ ቁጥር እጠነቅቃለሁ» ብለዋል። በዚህ ጉዳይ ላይ አስተያየታቸውን እንዲሰጡን የጠየቅናቸው ተንታኝ «አዲስ አበባ ከሌሎች የአፍሪካ ከተሞች የምትለይበት ባህሪ የወንጀሎች አነስተኝነት ነበር። ጎበኚዎች ያለአንዳች ጥበቃ የሚገባው የወርቅ ቤቶችንና ሥጋ ቤቶችን እያዩ ማመን ይቸገራሉ። ይህ ግን የሆነው በፓሊስ ጥበቃ ብርታት ሳይሆን በማግኘት ሲሆን የሰውን ንብረት ያለመንካት ባህል ነው። ወያኔ አዲስ አበባ ከመግባቱ አስቀድሞ ማዕከላዊ መንግሥት ባልነበረበት ወቅት እንኳን የቀድሞው ሠራዊት አባላት መሣሪያ ይዘው ወርቅ ቤት በራፍ ላይ ቆመው ወደ አገሬ መግቢያ መሳፈሪያ ስጡኝ ይሉ እንደነበር እናስታውሳለን። ያኔ እንኳን ያልታየ በመሣሪያ የተደራጀ ዘረፋ ዛሬ መከሰቱ ወያኔ አዲስ አበባን መምራት አመቻሉን ብቻ ወያኔ ይዞብን የመጣው ባዕድ የዘራፊነት ባህል ቀስ በቀስ በማግኘት ስለሰጡ ውስጥ እየገባ ባህላችንን እያበላሸ መሆኑን ያመለክታል» ብለዋል። ወ/ሮ ሰፊዬ ከዲር የተባሉ የቤት አመቤት ደግሞ «መንግሥት ዘራፊ ሲሆን ተራ ሌቦችም የአባታቸው ቤት ሲዘረፍ አብረው ዝረፍ፣ በሚል ብሄል ይበረታታሉ። ስለሆነም ጥፋቱ ራሱ ዘራፊ የሆነው መንግስት ነው» ብለዋል።

በፓሪስ የሰፖርት ፌስቲቫል ግንቦት 7... ከገጽ 1 የዘረ

ግንቦት 7 ካቀዳቸው መርሀግብሮች መካካል ትልቅ ትኩረት ስቦ የነበረው የሙዚቃ ዝግጅቱ ሲሆን፣ አርብ እለት በርካታ ታዳሚዎች በተገኙበት እጅግ አስደሳች በሆነ መንገድ ቀርቧል።

በአገር ባህል ልብስ አገጣጠም በመድረኩ ላይ ነግሶ ያመሸው ዝነኛው አርቲስት ሻምበል በላይነህ አገራዊ ስሜትን የሚነኩ ዜማዎችን ባቀረበበት ጊዜ፣ ወጣቶች የኢትዮጵያን ስንደቅ ዓላማ ከፍ አድረገው በማውለብለብና የአገራቸውን ስም ደጋግመው በመጥራት ምሽቱን ያደመቁት ሲሆን አርቲስቱም ኢትዮጵያውያን አንድነታቸውን እንዲጠብቁና ከራሳቸው የግል ጥቅም ፍላጎት ይልቅ የአገራቸውን ጥቅም እንዲያስቀድሙ ጠቃሚ ምክሮችን ሲለግስ አምሸቷል።

ታዳሚዎችም ሻምበል በላይነህ የወያኔን አገር የማፈራረስ ሥራ በመታገል በኩል እያሳዩ ላለው ጽናት አድናቆታቸውን የገለጹ ሲሆን ድምጻዊውም በበኩሉ በምሽቱ ዝግጅት እጅግ መርካቱን ገልጿል። አንዳንድ የወያኔ ተላላኪዎችና የተክል ፖሊቲካ ባለሙያዎች ሻምበል በላይነህ ለግንቦት 7 ገቢ ማሰባሰቢያ ያቀረበውን የሙዚቃ ዝግጅት ለማደናቀፍ ጥረት አድረገው የነበረ ቢሆንም ድምጻዊው ግን ለቀረበበት ማስፈራሪያና ዛቻ ባለመጠን ዝግጅቱን በተሳካ ሁኔታ ለማቅረብ ችሏል።

ሻምበል በላይነህ አገራዊ አጀንዳን የያዘ አዲስ የሙዚቃ አልበም እየሰራ መሆኑን የገለጸልን ሲሆን በሚቀጥሉት ሰዓት ወራትም ለሕዝብ ለማቅረብ ጥረት እንደሚደርግ ተናግሯል።

የግንቦት 7 ወጣት አባላት ንቅናቄውን በማስተዋወቅ በኩል ያሳዩት ትጋት የብዙ ታዳሚዎችን ቀልብ ለመሳብ መቻሉን በቦታው ተገኝተው ዝግጅቱን የተከታተሉ ኢትዮጵያውያን ገልጸዋል።

አባ ጳውሎስ “አዲስ ነገር” ጋዜጣ ስሜን አጠፋ ብለው ከሰሱ

የዘረኛ አምባገነኑ መለስ ዜናዊ ጉዳይ ፈጻሚ ሹመኛ እንደሆኑ የታወቀላቸው አባ ጳውሎስ “አዲስ ነገር” የተሰኘው ሣምንታዊ የአማርኛ ጋዜጣ ስሜን አጥፍቷል ብለው መክሰሳቸው ተዘገበ።

አባ ጳውሎስ ስሜን የሚያጠፋ ዘገባ አቅርቧል ብለው የከሰሱት የአዲስ ነገር ጋዜጠኛ አብርሃም በጊዜው እና የጋዜጣው ዋና አዘጋጅ መስፍን ነጋሽ በአራዳ ፓሊስ ጣቢያ ባለፈው አርብ ቃላቸውን ሰጥተው ዋስ ጠርተው መለቀቃቸው ታወቋል። ወያኔ ህጋዊ አሰራር የሚከተል ለማስመሰል አባ ጳውሎስ በጋዜጠኞቹ ላይ ክስ ከመመስረታቸው በፊት ጋዜጠኛ አብርሃም በጊዜው “ባልታወቁ ሰዎች” በጭካኔ መደብደቡ ይታወቃል። እነዚህ “ያልታወቁ ሰዎች” ጋዜጠኛውን “አንተ ነፃ? የአባታችንን ስም የምታጠፋው?!” አርፈው ብትቀመጥ ይሻልሃል!!!” እያሉ በብረትና በድንጋይ ተዘግቧል።

አባ ጳውሎስም «መንግስት ከአድዋ ሆኖ ዳዳስ ከቡልጋ ይመጣል ብላችሁ አትጠብቁ» ... “ልጅ (መለስ ዜናዊው የሚጠሩበት ቁልምጫ ነው) እስካለ ምንም ስለማልሆን አርፋችሁ አንገታችሁን ደፍታችሁ ብትኖሩ ይሻላል” እያሉ በግልጽ ለካህናት እና ለዳዳሳት እንደሚናገሩ ይታወቃል። ከካይ ይቀጥላል

ከአስራ አምስት አመት በላይ በዘለቀው ስልጣናቸው ተደጋጋሚ ተቃውሞ ሲቀርብባቸው የቆዩው አባ ጳውሎስ ሰሞኑን ተጋግሎ የነበረውን ቁጣ ለማብረድ ተቋምሚዎቹ ናቸው ያሏቸው አባቶችን መኖሪያ ቤት በሮችን በወያኔ ወርብሎች ማሰበራቸውና እንግልት እንዲፈጸምባቸው ማድረጋቸው አይዘነጋም።

የወያኔ አመራሮች በከፍተኛ ተስፋ መቅረጥ እየተናጡ ነው። አባይ-ጸሃዬ የኢትዮጵያ ህዝብ ደርግን ለመጣል የከፈለውን መስዋዕትነት ጠቅልሎ ለትግራይ ልጆች ብቻ የሚያስረከብ ንግግር አደረገ

በ1993 በወያኔ በተሰነጠቀ ጊዜ ውህዳን ከሚባለው ቡድን ጋር አብሮ መለስን የከዳው እና የሀይል ሚዛኑ ወደ መለስ ማጋደሉን አይቶ “የዛሬን ማረኝ፤ ሁለተኛ እንዲህ ያለ ቅብጠት አይለምድኝም” ብሎ ለቅሶ በተቀላቀለበት ሁኔታ መለስን ለምኖ የተመለሰው አባይ ጸሃዬ፤ ባለፈው ቅዳሜ ለህወሀት አባላት ባደረገው ንግግር “ኢትዮጵያዊያን የሰላም ፤የመረጋጋት እና የዴሞክራሲ ትሩፋቶችን እንዲያጣጥሙ” የትግራይ ልጆች ምትክ የለለው የህይወት መስዋዕትነት ከፍሎአል ሲል ላለፉት 18 አመታት በህወሀት ጎጠኝ አገዛዝ ቁም ስቅሉን እያዩ ባለው ህዝባችን ላይ የሚያላግጥ ንግግር አደረገ። በብሄራዊ የካርታ ስራ ድርጅት አዳራሽ “በ1960ዎቹ የነበሩት የትግራይ ወጣቶች እና የአሁኖቹ” በሚል ርዕስ በተካሄደው ስብሰባ ላይ አባይ ጸሃዬ ደርግን ለማስወገድ በተደረገው ትግል ከህወሀት ውጪ ሌላ ማንም ሀይል እንዳልነበረ እና መስዋዕትነቱን ለብቻው የከፈለው ወያኔ እንደሆነ የሚገልጽ በዘረኝነት የተቃኘ ንግግር አቅርቧል። በስብሰባው ላይ ከትግራይ ተወላጅ ወጣቶች በስተቀር የሌላው ዘውጫ ወጣት ያልተገኘ መሆኑም ታወቋል።

አባይ ጸሃዬ በዘረኝነት የተለከፉትን ብጢዎቹን ለማስደሰት ዘረኛ ንግግሮችን ከማድረግ ባይቆጠብም መለስ በወያኔ ስንጠቃ ወቅት አባይ ከድቶት በነበረ ጊዜ የቋጠረበት ቁም አለቀቀውም ያሉት የውስጥ አዋቂ ምንጮች፤ እስካሁን ድረስ እንደሚያገግግረው እና ከሚኒስትርነቱ አውርዶ የብሄራዊ መረጃ እና የደህንነት አማካሪ ብሎ እንዳስቀመጠው ይጠቅሳሉ። አባይ ጸሃዬ ወያኔ ጫካ በነበረበት ጊዜ ከመለስ ዜናዊ እና ከስብሀት ነጋ ጋር አብሮ ትግራይን ለመገንጠል የተረቀቀውን ማኒፌስቶ እንዳዘጋጀ አይዘነጋም።

የወያኔ አመራሮች እና አባላት በተደጋጋሚ ሲናገሩ እንደሚደመጠው ደርግን ለመጣል በተካሄደው ትግል ከአነሱ ውጪ መስዋዕትነት የከፈለ ድርጅትም ሆነ ህዝብ እንደሌለ ነው። ከወያኔ ላልተናነሰ ጊዜ በጫካ ስለነበረው እና ስለታገለው ስለቀድሞ አሁኔን የአሁኑ ብአዴን ተሳስተው እንኳን አለማውራታቸው የወያኔዎች ፍጹም ዘረኝነትን እና አብሪት ያሳያል ተብሎአል።

ከቅርብ ጊዜ ወዲህ በተለየ ሁኔታ ወያኔ ደርግን ለመጣል የከፈለውን መስዋዕትነት በእጅጉ አጋነው የሚያቀርቡ መጽሀፍት እና ፊልሞች መቅረባቸው ይታወቃል። እስካሁን የወያኔ ገድሎች በስፋት ላለመቅረባቸው ምክንያት አሁኔን እንዳይሰማው ከሚል የመነጨ እንደሆነ እና የወያኔ ታሪክ በደንብ አለመተረኩ የትግራይ ህዝብ ለዚች ሀገር የከፈለው ወደር አልባ መስዋዕትነት የኢትዮጵያ ብሄር እና ብሄረሰቦች እንዳያውቁት አድርጓል የሚል እምነት እንዳላቸው የወያኔ ታሪክ ጸሀፊዎች እየተናገሩ ነው።

ወያኔ በምርጫ ተወዳድሮ አሸንፎ የኢትዮጵያ ህዝብን እንደማይመራ በተለይ ከግንቦት ሰባቱ ምርጫ በኋላ በደንብ ስለተረጎፈ ደርግን ለመጣል የከፈለኩት መስዋዕትነት በጣም ብዙ ስለሆነ ዘላለሜን እዛችሁላሁ የሚል እጅግ ኃላቀር አስተሳሰብን ለማስፋፋት መጽሀፍቱ እና ፊልሞቹን እንደ ኢጋዥ የፕሮፓጋንዳ መሳሪያ ሳይጠቀምባቸው እንዳልቀረ ይገመታል።

ወያኔ በምርጫ 97 ተወዳድረው ያሸነፉትን ተመራጮች ወንድሜ የሞተበትን ትግል ስትቀመጥ ዝም ብዬ አላይም፤ በደም ያገኘሁትን ስልጣኔን በካርድ አላስረከብም እያለ በአደባባይ ይደንገሳቸው እንደነበረ ይታወቃል።



ጥንቅቅ 7 ድምጽ ሬዲዮ

የሥርጭት ሞገድ እንደሚከተለው ነው።

በ17870 KHZ በ 16 ሜትር ባንድ እና በ18350 KHZ በ19 ሜትር ባንድ ላይ የሚደመጥ መሆኑን እየገለጹን በወያኔ አፈና ምክንያት ሬዲዮችን የመደመጥ ችግር ከገጠመው በድብዳቤ፣ በስልክ ወይም በኢሜል በንቅናቄዎችን አድራሻዎች እንድታስታውቁን እንገልጻለን።